

## فضلائے "منظارہ علوم" سمارن پور کی صحافتی خدمات

منظارہ علوم سمارن پور یکم ربیع الاول ۱۴۸۳ھ مطابق ۵ نومبر ۱۸۶۶ء کو معرض قیام میں آیا۔ قمری حساب سے اس مدرسے کی عمر ۱۲۳ سال ہے اور شمسی حساب سے ۱۱۰ سال ہے۔ ایک صدی سے زائد عرصہ گزارنے کے بعد یہی اس مدرسے کا علمی ارتقا برابر چاری ہے۔ مدرسے کے لیے عمارات کی ابتداء اس کے سن تاسیس سے آٹھ برس بعد ۱۲۹۱ھ صریح میں ہوئی۔ اس نقطہ نظر سے اس کا تاریخی نام "منظار العلوم" ہے۔ اور پونکہ ایک سال میں ابتدائی عمارت مکمل ہوئی، اس لیے بخاری شریف کے محضی مولانا احمد علی سمارن پوری نے اس کا مادہ تاریخ "منظار علوم" نکالا اور یہی نام اب معروف ہے اور برابر یہی چھپتا اور استعمال ہوتا ہے۔

جو حضرات اس مدرسے کے قیام اور اس کی تعمیر و ترقی میں مدد و معاون ہوئے اور نمایاں خدمات سرا بخا م دیں، ان میں سب سے پہلا نام مولانا محمد مظہر نانو توی کا ہے جو ۱۸۵۷ء کی جنگ آزادی میں حاجی امداد اللہ نما ہر بیگ کے قافلہ ہریت میں عملہ شریک تھے۔ ان کے علاوہ صحیح بخاری کے حاشیہ نگار مولانا احمد علی سمارن پوری، اور عربی کے مشہور ادیب مولانا نیض الحسن (سابق استاذ ارٹیشل کالج لاہور) کے نام نمایاں ہیں، جب کہ حضرت سید احمد بریلوی کی جماعت مجاهدین کے ایک نامور فرد مولانا سعادت علی، قاضی فضل الرحمن اور سمارن پور ہی کے شیخ حافظ محمد فضل حق (جھنوجو نے سب سے پہلے مدرسے کے لیے زمین وقف کی) کے نام بھی فہرست معاونین میں موجود ہیں۔ ان میں سے ہر شخص کا اپنا کام اور مقام ہے۔

یہ حضرات جس اپنے درجے کے لوگ تھے، اس کا اندازہ ان کے شاگردوں کی فہرست سے ہو سکتا ہے، جن میں سے ہر ایک بجلائے خود چند سے آفتاب و چند سے ماہتاب ہے۔ مثلاً مشہور مجاهد آزادی اخوند صاحب کے خلیفہ مجاز مولانا امیر باڑھاں سمارن پوری، پنجاب کے مشہور اہل حدیث

عالم مولانا حافظ عبد المتنان وزیر گیادی، حضرت مجدد الف ثانی کے مکتبات کے محنتی مولانا نور احمد امر تسری، لدھیانہ کے علمی خاندان کے فرزند مولانا مفتی شاہ دین، ماضی میں لاہور کی بزم علمی کے چشم و پرائغ مفتی عبد اللہ ٹوٹکی، ندوۃ العلماء لکھنؤ کے ہاتھی مولانا محمد علی مونگیری، مولانا شاہ سلیمان پھلواری (مولانا محمد جعفر شاہ پھلواری مرحوم انہی کے چشم و پرائغ تھے) متعدد و قیع کتابوں کے اردو ترجم اور ناشر مولانا محمود حسن نازو توی، پنجاب کے مشہور خادم ترکان نقشبندی عالم مولانا حسین علی واب پھر ان ضلع میانوالی وغیرہ۔

اس سے اندازہ ہوتا ہے کہ اس عظیم درس گاہ کو جو بانی ملے وہ کس پائے کے تھے۔ اس مدرسے کے فضلاً کرام آئندہ چل کر خود اس مدرسے میں، پھر بندوستان و پاکستان کے قابل اعتماد تعلیمی اداروں مثلاً دارالعلوم دیوبند، دارالعلوم ندوۃ العلماء لکھنؤ، جامعہ قاسمیہ مراد آباد، مدرسہ بیت العلوم مسلمہ میر، مدرسہ صولتیہ مکرمہ، مدرسہ العلوم الشرعیہ مدینہ منورہ، جامعہ عباسیہ بہاول پور، ڈھاکر لینیورسٹی اور جامعہ نظامیہ حیدر آباد دکن وغیرہ میں اعلیٰ تعلیمی مناصب پر فائز رہے۔

اہل علم کے حلقوں میں اس مدرسے کے سلسلے میں کس قدر اعتماد کی فضائی، اس کا اندازہ اس سے ہو گا کہ بڑے بڑے جلیل القدر علمائے اور ذمہ دار علمی مجالس نے اپنے کتب خانے کلاؤ یا جزاً اس مدرسے کے لیے وقف کر دیے۔ ان میں مشہور محدث مولانا رشید احمد گنگوہی، مولانا اشرف علی تھانوی، مولانا عبد اللہ گنگوہی، مولانا محمد زکریا محدث سہارن پوری اور دائرۃ المعارف العثمانیہ حیدر آباد دکن کے نام بڑے نمایاں ہیں۔

دیوبند کے مدرسے کی طرح اس مدرسے کے ذمہ دار حضرات سیاسی اور قومی مسائل سے براءہ راست متعلق نہ ہونے کے باوصاف دینی اور قومی معاملات میں ٹھوس علمی رہنمائی سے کبھی غافل نہیں ہوئے۔ اس سلسلے میں مثال کے طور پر مسئلہ «خلافت اور قربانی گاؤ، تحریک تقریق پاہ جبریہ تعلیم، سارے ایام، قانون اوقاف، تحریک مددح صحابہ لکھنؤ، اسپیشل میرج ایکٹ وغیرہ کا نام لیا جا سکتا ہے۔ ان معاملات میں اس مدرسے کے ارباب لیست و کشاد اور مدرسین ذمہ دار حضرات تے نہایت ذمہ داری کا مظاہرہ کیا اور اکثر موقع پر اتنی حضرات کی علمی رہنمائی اور فتویے کا اعتبار کیا گیا۔

صحافتی معاذ کے علاوہ اس مدرسے کے فضلاً کی تصنیقی و تالیفی خدمات کا ایک وسیع سلسلہ ہے جو معلومات اس سلسلے میں فراہم ہو سکی ہیں، ان کے مطابق اس کے فضلاً کی مختلف موضوعات پر علمی

کتابوں کی تعداد ساڑھے گیارہ سو سے زائد ہے۔ احادیث کی اہم ترین کتابوں کی شروعات بھی شامل ہیں جن میں سے ایک ایک شرح ۸، ۱۴، ۱۶ جلدوں پر مشتمل ہے۔ ان کتابوں میں ہر علم و فن کی گران قدر کتابیں شامل ہیں، جن میں سے بلامبالغہ سینکڑوں ایسی ہیں جن کے تراجم دنیا کی مختلف زبانوں میں ہو کر قبولیت عالمی حاصل کرچکے ہیں۔ ایک نوجوان مظاہری عالم کی سالماں سال کی تگ و دو کے نتیجے میں فن و ارکتابوں کی جو فہرست سامنے آئی اس کے مطابق تفسیر و اصول تفسیر حدیث، اصول حدیث، رجال حدیث، فقر و اصول فرق، تجوید و قراءت، تاریخ و سیر، ادب و معانی، فرائض رمیراث م تصوف و اخلاق اور سلوك و احسان، منطق و فلسفہ اور معمولات، عقائد، صرف و سخون، وعظ، طب، اقلیدس، فضائل، رو عقائد و خرافات باطلہ، تقابل ادیان وغیرہ کے موضوعات شامل ہیں جن سے متعلق یہ علمی نکارشات سامنے آئیں۔ تنہ احادیث مبارکہ کے مقدس موضوع کے ساتھ میں دیکھیں تو سخاری شریف کے تراجم، شروعات، حواشی کی تعداد ۲۵، مسلم شریف سے متعلق ۵، البداؤ سے متعلق ۴، تمذی سے متعلق ۱۶، نسائی سے متعلق ۳، طحاوی سے متعلق ۱۷، ابن ماجہ سے متعلق ۲، مؤٹا امام مالک سے متعلق ۵، اور مشکوہ سے متعلق ۱۷ کتابیں شامل ہیں۔ جن میں بذل الجمود، لامع الدراری، امام الاجمار، اوجز الممالک اور التعلیق الصیح جیسی کتبیں ضمیم مجلدات پر مشتمل کتابیں بھی ہیں۔

غرض مختلف امور کے بارے میں اس غلیم دینی درس گاہ کی مخصوص علمی خدمات کا دائرہ ایسا وسیع ہے کہ اس کے لیے ایک دفتر کار ہے۔

صحافت کے میدان میں اس درس گاہ کے فضلا کی خدمات کے ساتھ میں اس وقت جو منتظر گفتگو مقصود ہے اس میں یہ بتانے کی کوشش کی جائے گی کہ یہاں کے فضلا نے روزنامہ انبارات سے لے کر ہفتہ روزہ اور ماہنامہ رسائل میں جہاں آزادانہ یحییت سے کام کیا، وہاں بہت سے جرائد و رسائل خود بھی نکالے اور ملک و قوم کی بیش بہا خدمت کی۔ ان رسائل و جرائد میں خالص علمی بھی تھے تو ادبی رسائل کی بھی کہی نہ تھی اور ہر قسم کے موضوعات جن رسائل میں چھپتے وہ بھی ایک معقول تعداد میں سامنے آتے ہیں۔

اس وقت ہمارے سامنے ۱۵ رسائل و اخبارات کی فہرست ہے جن میں سے بیشتر فضلا کے

مظاہر علوم نے خود جاری کیے تو کئی ایک میں کام کیا۔ حدوف تہجی کے اعتبار سے ”الف“ کے ذیل میں ۱۴۔ رسائل آتے ہیں۔

ان میں ایک ہفتہ روزہ ”احرار“ تھا جو سہارن پور سے نکلتا تھا۔ یہ ہفتہ روزہ مجلس احرار اسلام کا ترجمان اور مفکرہ احرار پوچھ دصری افضل حق مرحوم کے بقول مجلس احرار اسلام ہند کی جان تھا۔ بعد میں یہ سہ روزہ ہو گیا تھا۔ ماہناگہ برہان دہلی نے ۶۱۹۷ء میں اس رسالے پر بصیرہ کرتے ہوئے لکھا ہا کہ:

” یہ ایک سنجیدہ اور علمی سہ روزہ اخبار ہے اور صحافت کے اس بدنام دوریں ملک و ملت کی صحیح اور بہترین خدمات انجام دے رہا ہے۔ یہ نگار آرٹیکل اور بعض مستقل عنوانات کے ذیل میں وقت کے ضروری مباحث پر سنجیدگی اور اصائب رائے کے ساتھ روشنی ڈالی جاتی ہے۔“

ترجم خصوصی کے ذیل میں پہلے از معلومات مقالے شائع ہوتے ہیں اور یہ اس اخبار کی ایک ایسا زی خصوصیت ہے۔“

مجلس احرار اسلام صوبہ بیوپی کے جہزل سیکرٹری نواب زادہ محمود علی خان اس کے سرپرست تھے اور مولانا سعید احمد مظاہری مدیر۔ ان کا حلقور بڑا وسیع تھا اور ملک بھر کے ریلوے بک سٹاولوں پر یہ باقاعدگی سے فروخت ہوتا تھا۔

ہفتہ روزہ ”اصلاح“ مغربی پنجاب کے پسمندہ شہر ٹویرہ فازی خان سے نکلتا تھا۔ اس کے باقی ایڈیٹر مولانا سعود علی خان تھے۔ ۶۱۹۷۸ء سے ۶۱۹۸۶ء تک اس رسالے نے دیہات اور پسمندہ علاقوں کے سدھار اور اصلاح میں بڑا معاشرہ کردا رہا اور یہی اس رسالے کا بنیادی مقصد تھا۔ موجودہ ڈیرہ غازی خان ڈوبڑن اور نواح کے علاقے کی بیداری، دینداری اور اصلاح احوال میں مولانا سید عطاء اللہ شاہ بخاری کی تبلیغی مساعی کے بعد اس رسالے کا بڑا حصہ ہے۔

”الانصار“ کے نام سے ایک ہفتہ روزہ دیوبند سے نکلتا تھا، جس کا پہلا شمارہ ۱۵۔ نومبر ۱۹۷۰ء کرنکلہ۔ اس کا سائز اخباری تھا۔ اس کے مدیر مسئول مشہور سیرت نگار مولانا ابوالقاسم رفیق دلادری اور ان کے معاون خاص مولانا علیق مظاہری تھے۔

ہفتہ روزہ ”الاسلام“ کلکتہ سے مولانا نور محمد خان ٹانڈوی نے ۸۳۹۶ء میں چاری کیا۔ مولانا

کو لوٹو لے کی ایک مسجد میں مقیم تھے۔ اس رسالے نے وقت کے مذہبی فتنوں بالخصوص انگریز نواز مذہبی طبقات کا کامیابی سے مقابلہ کیا، اس لیے ایک سال بعد انگریزی حکومت نے اپنے غوشاملیوں کے تحفظ کے لیے اسے بند کر دیا تھا۔

۱۹۳۹ء میں مولانا نور محمد خان ٹانڈوی مرحوم نے "الاستقلال" جاری کیا۔ یہ بھی ہفت روزہ تھا، اور اس کا مزارج بھی "الاسلام" کا ساتھا۔ آخر ایک عرصے بعد برطانوی گورنمنٹ نے اسے بھی بند کر دیا۔ پندرہ روزہ "اللہ اکبر" شہر سمارن پور سے حکیم مشرف صاحب مظاہری نے جاری کیا، اس کا مزارج سیاسی و اصلاحی تھا۔ ۵ اگست ۱۹۴۶ء میں جاری ہونے والایہ پرچہ چند سال بعد حالات کی ستم ظریفی کا شکار ہو گیا۔

مشور انقلابی اور روحانی بزرگ حاجی امداد الدلّ صاحب مہاجر کی کی نسبت سے منشی رفیق احمد اور مولانا شبیر علی مغلبہری (برادرزادہ مولانا تھانوی) نے جون ۱۹۴۵ء میں "الداراد" کے نام سے ایک ماہنامہ تھانہ بھون رمظفر نگر سے شروع کیا۔ اس کے سن اجر کی تاریخیں مولانا تھانوی نے "مطلع نور الفیوض" اور "امصار الفیوض" نکالیں۔ اس کا مزارج خالص علمی اور اصلاحی تھا۔ طویل عرصہ یہ رسالہ جاری رہا، پھر اس کا جانشین "الایقا" ہوا جو اب بھی کراچی سے نکلتا ہے۔

۱۹۴۵ء میں مولانا ظہور الحسن مظاہری نے سمارن پور سے "اشرف العلوم" کے نام سے ایک ماہنامہ کا اجر اکیا۔ اس کی نسبت مولانا اشرف علی تھانوی کی طرف تھی، انہی کے مواضع و ارشادات اس میں زیادہ چھپتے تھے۔ جب کہ تقیم ملک کے بعد صاکر میں پاکستانی پر چم لہرنے والے مثوب بزرگ مولانا ظفر احمد تھانوی کے علمی مضامین اس کی جان ہوتے اور خواجہ غزیز الحسن مجذوب کا کلام اپنا بند یہ ہوتا تھا۔ پون صدی سے زائد عرصہ اس رسالے نے علم و ادب کی خدمت کی۔

"الادب" کے نام سے کان پور سے دسمبر ۱۹۳۶ء میں نکلنے والے اس رسالے کے کریتا دھرتا مولانا ناضیہ، الہبی دیوبندی، مودودی احمد عبد الحیم مظاہری اور مولانا مفتی جیل احمد مظاہری (حال مفتی جامعہ اشرفیہ لاہور) کے ساتھ حضرت جنگر امداد آبادی مرحوم بھی تھے۔ رسالے کی نوعیت تبیغی، دینی، علمی اور ادبی تھی۔ ایک طویل عرصہ اس رسالے نے ملک میں دصوم پھانسی رکھی۔ اس علمی تحریک نے پڑوسی ملک برما کو بے خدمت کیا۔ اس لیے برما میں متعدد مدارس و رسائل اس تحریک کی یادگاریں۔

دوسری جنگ عظیم کے بعد رنگوں سے ماہنامہ "استقلال" پہلا اردو پرچہ تھا جو علیٰ ، ادبی ، ثقافتی اور تاریخی مضایین پر مشتمل ہوتا تھا ۔ مولانا ابراهیم احمد مظاہری اس کے رئیس المحرر تھے ۔ اس کا پہلا شمارہ ستمبر ۱۹۴۷ء میں سامنے آیا ۔ ۱۹۶۶ء تک اسی کاریکار ڈوستیاب ہوا ہے جو سہارن پور کے کتب خانے میں محفوظ ہے ۔ ۱۹۵۸ء سے ۱۹۴۲ء تک اس کے مدیر مولانا محمود یوسف مظاہری تھے ۔

جون ۱۹۴۷ء کے ہنگامہ نیز دور میں "آفتاب بتوت" کے نام سے ایک ماہنامہ مولانا محمد ادريس انصاری نے دہلی سے شروع کیا ۔ بعد میں مولانا کراچی اگلے تو یہ بند روڈ کراچی سے جاری رہا ۔ تاریخ صحابہ ، مجالس القرآن ، ہمارے بنی کی پیاری یادیں جیسے مستقل عنوانات اس رسالے میں شامل ہوتے تھے ۔ سالہ سالی یہ رسالہ جاری رہا ۔ پھر بند ہو گیا ۔ مولانا اب بھی صادق آباد ضلع رحیم یار خاں میں مقیم ہیں اور علم و ادب سے متعلق بیش قیمت خدمت سر انجام دے رہے ہیں ۔

مولانا اشرف علی تھانوی کے خدام نے "اشرف الرحمن" اور "الوار العلوم" کے نام سے دو رسائل جاری کیے ۔ اول الذکر کی ایجاد جون ۱۹۴۶ء اور ثانی الذکر کی ایجاد اپریل ۱۹۵۲ء سے ہوئی ۔ پہلے کے مدیر مولانا ظفر احمد تھانوی مظاہری تھے اور ان کے معاون جناب کرم الہی بنی ۔ اے علیگ ۱ دوسرے کے سرپرست بانی جامعہ اشرف لامبور مفتی محمد حسن اور مدیر مولانا بخش الحسن مظاہری اور پھر مفتی جمیل احمد مظاہری رہے ۔ اول الذکر ایک عرصے بعد بند ہو گیا ۔ دوسری رسالہ بھی کئی سال جاری رہنے کے بعد بند ہو گیا اب تین چار ماہ سے اس کا جانشین "الحسن" شروع ہوا ہے ۔

ماہر مارچ ۱۹۵۳ء میں "اصلاح" نامی ماہوار رسالہ مراد آباد سے شروع ہوا جس کے کرتا دھرتا مولانا فضل الرحمن مظاہری تھے ۔ تحقیقی مضایین اور مقالے اس کی جان تھے اور بہ سہارن اس نے ایک دنیا کو فیضیاب کیا ۔

الآباد سے ماہنامہ "الاحسان" ستمبر ۱۹۵۷ء میں شروع ہوا ۔ مولانا عبد القدوس رومی نے اسے مولانا تھانوی اور ان کے خلیفہ شاہ وصی اللہ صاحب کے مواعظ و ارشادات کی جدید انداز پر اشاعت کے لیے وقف کیا ۔

"مسلم مجلس مشاورت" جو ہندی مسلمانوں کی فعال تنظیم ہے اس کے ترجمان روزنامہ "قابل"

الآباد کے ایڈیٹر مولانا رومی ایک عرصے تک رہے۔ بھر حال جدید تعلیم یافتہ حلقوں کو اس اجarnے بہت متاثر کیا۔

سہارن پور سے ایک ماہنامہ "اشاعت اسلام" مولانا اسلام الحق مظاہری نے شروع کیا، جس کا مزاج دینی، اصلاحی اور علمی تھا۔ صرف مئی ۱۹۴۲ سے اکتوبر ۱۹۴۳ تک یہ رسالہ جاری رہا۔ یعنک اس عرصے میں چند خاص نمبر اس نے شائع کر کے حیات جاوہ ایں حاصل کر لیں۔ کراچی سے اپریل ۱۹۴۶ میں جاری ہونے والامعروف علمی، دینی، اصلاحی اور ادبی رسالہ ماہنامہ "البلاغ" وہ رسالہ ہے جس میں ایک مظاہری اہل علم کا بڑا حصہ ہے۔ یہ رسالہ تک کی چند بڑی درس گاہوں میں سے ایک یعنی دارالعلوم کراچی کا ترجمان ہے اور بڑی باقاعدگی سے ہر ماہ شائع ہو رہا ہے۔ اس کے سرپرست دارالعلوم کی مجلسِ منظمه کے صدر مولانا مفتی محمد شفیع صاحب رحمہ اللہ تعالیٰ تھے اور انہی کے سعادت مند اور لائی فرزند مولانا محمد تقی عثمانی مدیر مسئول ہیں۔ مولانا خلیل الرحمن نعمانی مظاہری "البلاغ" کے سالہا سال مدیر رہے جو اس دارالعلوم کے شعبہ نشر و اشتافت کے ناظم بھی تھے۔

چھرٹے اور اس کی مصنوعات میں معروف شہر کانپور سے پندرہ روزہ "پیام سنت" ۲۵ جولائی ۱۹۴۶ سے اب تک باقاعدگی سے جاری ہے۔ مولانا منظورا محمد مظاہری اس کے مدیر ہیں۔ دور جدید کے بعض بتدین کی تحریکات کا مخصوص اور علمی انداز سے تعاقب اس رسالے کا خاص کارنامہ ہے۔

زنگون (بیرما) کا ماہنامہ "تمذیب الاسلام" مولانا محمد موسیٰ مظاہری کی ادارت میں ۱۳، ۱۵، ۱۷ میں نکلا شروع ہوا، اور اب تک برا برا مسلمانان برمائی مخصوص علمی و دینی رہنمائی کر رہا ہے مولانا اسلام الحق اسعدی مظاہری اور مولانا محمد الیاس مظاہری کی ادارت میں "تحقیقات علمیہ" کے نام سے ایک ماہنامہ اپریل ۱۹۴۹ میں سہارن پور سے جاری ہوا۔ حفاظت دین اور اصلاح معاشرے کے بارے میں اس رسالے کی بڑی خدمات ہیں۔ اس کے نام سے اس کے مخصوص علمی مزاج کا اندازہ ہوتا ہے۔

شہر سہارن پور ہی سے مارچ ۱۹۵۲ میں مولانا حکیم مشرف مظاہری کی ادارت میں ہفت روزہ "رم" کا اجرا ہوا، جس نے فرقہ واریت کے زہر کے خلاف برا برا جہاد کیا اور ہر طبقے کے شریف القلن لوگوں

میں مقبولیت حاصل کی ۔

مولانا اشFAQ الرحمٰن کا تصدیقی مظاہری نے جو دہلی کے مشہور تعلیمی ادارے فتح پوری کے بڑے درجے کے استاذ رہے، ماہنامہ "الحکمة" کا اہتمام کیا، جس نے طویل عرصے تک جدید اسلوب سے حکمت دینی کی وضاحت و ترجیحات کی خدمت انجام دی ۔

رنگوں زبرما) سے اردو کا وقیع اور متوازن روزنامہ "دورِ جدید" ۱۹۴۵ء تک مظاہری اصحاب علم کے ذریعے خدمات انجام دیتا رہا۔ اس کے مدیر مستول مولانا محمود یوسف مامسان اسٹ ایڈیٹر اور مولانا محمد شریف مظاہری رکن ادارہ رہے۔ اس اخبار نے ۱۹۵۵ء میں یادگاری نمبر "اور ۱۹۵۶ء میں جنگ آزادی نمبر شائع کیے جو بڑے مقبول ہوئے۔ اعتقادات سے لے کر سیاست تک ہر شعبہ حیات میں اس اخبار نے بڑی متوازن اور وقیع خدمات انجام دیں ۔

مولانا مفتی محمد شفیع نے اپنے ایک خط میں اس اخبار کی خدمات کو زبردست خراج تحسین پیش کیا۔ مشہور صاحب طرزِ ادیب مولانا عبدالماجد دریا آبادی نے ۲۷ جون ۱۹۵۵ء کو اس اخبار کے باسے میں لکھا :

"یہ سن کر حیرت ہو گئی کہ اردو اور پھر سلیس، شستہ اور شگفتہ اردو میں اخبار اپ لوگ دس سال سے نکال رہے ہیں جن میں بڑے سے چھوٹے تک کسی کی مادری زبان اردو نہیں، بر می ہے۔ مجاهد آپ سے بڑھ کر کون ہو گا یہ دیکھ کر دنگ رہ گیا کہ اتنے لیے عرصے تک آپ نے اشتہارات کے کالموں کو پاک و صاف رکھا، سینما سے، لاطری سے، گھر دوڑ سے اور محمد بازی سے۔ غازی آپ نہ کھلیبیں گے تو اور کون کھلاتے گا۔ آپ اب بھی قابلِ رشک ہیں اور اس دور میں یہ کار نامہ تو "ما نیسے یا نہ ما نیسے" کے کالموں میں درج ہونے کے قابل ہے ۔

۱۹۵۸ء کے سال میں پر ۱۳۔ جون ۱۹۵۸ء کے "صدق جدید" میں تصریح کرتے ہوئے مولانا دریا آبادی نے لکھا :

"برما کے دورافتادہ علاقے سے اردو کا ایک ایسا سالنامہ نکالنا ہر اعتبار سے قابلِ قدر اور سختی داد بے ۔"

مarch ۱۹۷۹ءے "دیندار" کے نام سے ایک ماہنامہ سمارن پور سے مولانا دین محمد نوٹس مسلم  
منظہ ہری نے جاری کیا جس نے سالہ سال دین و ادب کی ملکیت خدمت کی۔

مولانا سید حسین احمد مدنی کے وطن والوف ٹانڈھ ضلع فیض آباد سے "اخلاق" کے نام  
سے ایک ماہنامہ مولانا مختار احمد مظاہری نے شبیم بھائی کی رفاقت میں نکالا جس نے ادب و اخلاق  
کی دنیا میں کئی سال تک خدمت سرا جاتی رکھی۔

فروری ۱۹۷۴ءیں شہر سمارن پور سے ایک ماہنامہ رسالہ "الرشاد" کے نام سے نکلا حضرت  
شاہ عبدالحیم رائے پوری (شیخ المند کی تحریک دیشی رومال کے خاص رفیق) حضرت مولانا خلیل احمد محدث  
دہماجر مدینہ، شیخ المند اور مولانا تھانوی اسی کے سپرست اور قرآن کے مترجم اور متعدد کتابوں کے مصنف و  
مولف اور مترجم مولانا عاشق الہی میر بھٹی اس کے مدیر تھے۔ دو سال بعد مشہور عالم و محدث مولانا بدرا عالم  
میر بھٹی کے برادر اکبر مولانا شمس الحق مظاہری مدیر قرار پائے۔ یہ ملکی اور سنجیدہ علمی و اصلاحی  
رسالہ ایک حصے کی خدمت کے بعد بنتا ہو گیا۔

مولانا سید محمد ثانی مظاہری، رائے بیلی کے مشہور سادات خاندان کے چشم و پر لاغ اور مشہور  
مصنف و مفکر مولانا ابوالحسن علی تدوی کے عزیزین ہیں اور مظاہر علوم کے فیض یافتہ۔ دسمبر ۱۹۵۶ءیں انھوں  
نے ماہنامہ "رضوان" نوایتین کے لیے جاری کیا جو محمد اللہ اب تک جاری ہے۔ اس کا مقام اجرا  
لکھنؤ ہے۔ اس رسالے سے مسلم خواتین کے ساتھ ساتھ غیر مسلم خواتین نے بھی بڑا فائدہ اٹھایا اور  
کئی ایک نے دولت ایمان حاصل کی۔

۲۳ اگست، ۱۹۷۶ کے ہفت روزہ "الاعتصام" لاہور میں مترجم مولانا محمد اسحق بھٹی  
(حال ریسرچ سکالر ادارہ ثقافت اسلامیہ دہمیر) "المعارف" نے جو اس وقت "الاعتصام" کے ایدڑی  
تھے، رضوان پر تبصرہ کرتے ہوئے لکھا تھا:

"مسلم خواتین کے لیے یہ رسالہ نہایت مفید اور قابلِ مطالعہ ہے۔ بہترین  
اصلاحی، اسلامی اور اخلاقی مضامین کا جموعہ ہے۔ اس کی زبان آسان اور شستہ  
ہے۔ اس قسم کے رسالوں کی انشاعت میں تعاون ہمارے لیے ضروری ہے۔"  
روزنامہ "زیندار" لاہور، مولانا ظفر علی خان مرحوم کا یہ مت ہی مشہور اخبار تھا۔

میں مولانا اکیر علی مظاہری لہور تشریف لئے، مقصد ڈاکٹر جلال الدین امر تسری مرحوم سے دانتوں کا علاج تھا جو حضرت قہانی کے خادم اور علاج دندان کے ماہر تھے۔ ڈاکٹر صاحب نے لمبا غرضہ بتلایا تھا، اس لیے مولانا، "مظاہر علوم" سے جہاں وہ مدرس تھے، سال بھر کی چھٹی لے کر لاہور آئے اور ایک دن یہاں ایسے ہی دل بھلانے کی غرض سے ادھر ادھر پھرتے پھراتے دفتر زیندار چاہپنے۔ اس وقت اختر علی خار زیندار کے کرتا دھرتا تھے، مولانا اکیر علی ان سے ملے۔ مولانا اکیر علی سے اختر علی خال تے بات کی اور فوراً ہی سامنہ روپے مہوار پر تقریب ہو گئی۔ یہ معاون مدیر کی پوسٹ تھی، اچھے امر تسری مرحوم ایڈیٹر تھے۔ عربی رسائل سے بخوبی کاترجمہ اور عرب دنیا کے حالات پر مشتمل اصل ماغذہ سے ترجمہ کا کام مولانا اکیر علی اس خوبی سے کرتے کہ اس کی مثال نہیں ملتی۔ مولانا نے فلسطین وغیرہ کے سلسلے میں جو جانوار مقالات لکھے، ان سے ایک یا ار "زیندار" خوب اجھرا اور اس کی ماںگ کئی گناہ بڑھ گئی۔ پھر جنگ عظیم ثانی کا دور آگیا، فوجی بھرتی کے خلاف مولانا اکیر علی کا قلم آگ اگھنے لگا تو سر سکندر ریاست نے اختر علی خاں کو ڈانتا، اختر علی خاں نے مولانا کے قلم کو پابند کرنا چاہا تو مولانا مستعفی ہو گئے۔ لیکن اختر علی خاں نے منت سماحت کر کے روکا اور سندھ سے ایڈیشن ان کے پرد کر دیا، لیکن ۳۔۲ مہ کے بعد طبیعت کے انقباض کے سبب مولانا الگ ہو گئے۔ اس طرح کئی سال ایک "خالص مولوی" "زیندار پر چھایا رہا۔

مولانا عتیق احمد صدیقی مظاہری نے جولائی ۱۹۳۶ میں دیوبند سے "سلطان العلوم" کے نام سے ایک ماہنامہ کا اجرا کیا۔ مولانا شیخرا حمد عثمانی اور مولانا قاری محمد طیب اس کے سرپرست تھے۔ مجلس دارالتحالیف دیوبند نے رسالہ "قاسم العلوم" کے نعم البدل کے طور پر اس کو اپنایا اور یہ رسالہ سالہ سال تک جاری رہا اور اس میں بیشتر بن متصاہین شائع ہونے۔ مولانا عیاث الحسن مظاہری نے مئی ۱۹۴۶ میں اسی نام سے ایک ماہنامہ نکالا۔ رسالہ بہت خوب ہے اور اب تک برابر خدمت انجام دے رہا ہے۔

مولانا فیقر محمد جملی شمالي پنجاب کے نامور مصنف اور اہل قلم تھے۔ "حدائق الحنفیہ" ان کا شاہکار سے۔ ان کا ہفت روزہ "سراج الاخبار" تھا۔ مظاہر علوم کے فیض یافتہ اور بیرونی صاحب گولڑوی کے خادم مولانا کریم الدین دیر، فتنہ قادیانیت کے عدرج کے دور میں اس کے مدیر بنے۔ مولانا

نے "سراج الاخبار" کے ذریعے مزاییت کے خوب نتے لیے۔ مرتضیٰویں نے دور دور تک انھیں عدالتی چکروں میں الجھانا چاہا، لیکن وہ ہمیشہ سرخود ہوئے، جس کی تفصیل "تازیاتہ" عبرت "تامی کتاب" میں ہے جو اس سلسلے کے مقدمات پر مشتمل ہے۔ مولانا تاہے برادر راست باقی فرقہ قادریانیہ کو عدالت میں بلوکر حقیقت حال کی نقاب کشا ہی کی ۔

تحفۃ مجھون کا ماہنامہ "الشیخ" مولانا تھانوی کے برادر نزادہ مولانا بشیر علی نے جاری کیا۔ جدید تعلیم یافتہ حضرات نے مذہب کے معاملے میں اس سے بڑی رہنمائی حاصل کی اور سائنسی فک اندماز میں ان کے شکوک و شبہات کا اس رسالے نے ازالہ کیا ۔

والسال (برطانیہ) سے ماہنامہ "فاران" مولانا محمد موسیٰ سیمان مظاہری نے مئی ۱۹۴۸ میں جاری کیا، جس نے اس خدا بیزار تمذیب میں بڑی وقیع خدمت انجام دی، یہ رسالہ اب بھی جاری ہے فرقہ داریت کے پیچار کوں کے علی الرغم اسی ماحول میں بھروس دنی خدمت اس رسالے کا امتیاز ہے ۔ مدرسہ مظاہر علوم کے ناظم مولانا عبداللطیف کے فرزند مولانا عبد الرؤوف مظاہری نے مرزا دیوبند سے ماہنامہ "القاسم" نکالا، یہاں دہلی نے جنوری ۱۹۴۲ء میں اس پر تبصرہ کرتے ہوئے لکھا :

"یہ خالص اسلامی اور مذہبی ماہنامہ ہے، لیکن مضامین میں تنوع ہوتا ہے اور وہ سینیڈہ اور پرمغز معلومات کے حامل ہوتے ہیں۔ زبان و بیان بھی سلسلے ہوئے اور شلگفتہ ہوتے ہیں ۔۔۔ اُردو کے صفحہ اول کے ماہناموں میں یہ اپنا مقام حاصل کر لے گا۔"

جنوری ۱۹۳۷ء میں دیوبند سے ہی "قاسم العلوم" کے نام سے ایک ماہنامہ نظر آ۔ مولانا عین الدین صدیقی مظاہری اسی کے مدیر تھے۔ افغانستان سے عرب دینیاتک کے وقیع مجلات میں اس کے مضامین عربی اور فارسی میں ترجمہ ہو کر چھپتے ہو اس رسالے کے لیے بڑا اعزاز تھا۔ کوثر کے نام سے ایک ماہنامہ زنگون (برما) سے ستمبر ۱۹۴۶ء میں شروع ہوا۔ ایک صاحبِ ذوق نے تبصرہ کرتے ہوئے لکھا :

"اگر برما کے شعروادیں کی سرزی میں بخشنے والا یہ کوثر یونہی آب و تاب کے

ساختہ بہتار ہے تو ان شاء اللہ تعالیٰ انشہ لب اہل ذوق کے لیے آب کو ثرثافت  
ہوگا۔"

سعید الدین سسن ذوقی لیفی اور مولانا غیاث الحسن مظاہری (تلی نام انجمن ضیافت) نے دہلی  
سے ماہی "کیف زکار" -

"تعیر وطن، تحفظ ملت، خدمتِ قوم، خریب اور پساندہ اور اقلیتوں کے  
حقوق و مقدادات کی حفاظت، اردو کی بقا اور اس کے فروغ کے لیے جمیل سلسل اس  
رسالے کا سرمایہ حیات ہے۔"

ابتدائی اشاعت جولائی ۱۹۶۴ء ہے اور اس کی خدمات لائق تحسین -

کانپور سے "نشور محمدی" کا ایرا مولانا محمد علی موتگیری مظاہری بانی ندوۃ العلماء نے ۱۲۸۹ھ صہیں  
کیا، جس نے طویل عرصے تک عیسائی مشتریز کا ذندان شکن جواب دیا جو اس پر آشوب زمانے میں  
انگریزی حکومت کی سرپرستی کی وجہ سے یہ تباہ رکام ہو رہی تھیں -

"محقق" کے نام سے ہفت روزہ سمارن پور سے مولانا مشرف مظاہری نے نکالا۔ اس نے  
لبی عرصے تک زبان و ادب کی خدمت کی -

ڈھاکہ سے ہفت روزہ "نشور" مولانا عمر شید عرفانی نے جولائی ۱۹۶۵ء میں جاری کیا -  
مولانا فخر احمد عثمانی مظاہری اس کے سرپرست تھے اور انہی کے مخصوص علمی و اصلاحی مضامین و خطبات  
اس کا سرمایہ -

شوال ۱۳۷۵ھ تھا نجفی مکون سے مولانا شبیر علی تے "المبلغ" جاری کیا۔

مولانا مفتی جیل احمد مظاہری نے سمارن پور سے ماہنامہ "المظاہر" نکالا جو درحقیقت مولانا  
خلیل احمد محدث کی یادگار اور انہی کی عظیم الشان تحریرات کے پھیلوں کے لیے تھا۔ اُس دوریں وہ ملک  
کا مقبول ترین رسالہ تھا جو بڑی محنت سے ایڈٹ کیا جاتا تھا۔

مولانا مفتی محمود زنگونی نے فروری ۱۹۳۹ء میں زنگون سے "المحمد" کے نام سے ماہنامہ نکالا -  
مظاہر علوم کے متعدد فضلا اس کے کرتا دھرتا رہے۔ اس رسالے نے برما میں دینی اور اصلاحی طور  
پر قابل قدر خدمات سرا نیعام دیں -

"مودود خشان" مولانا منصور علی مراد آبادی مظاہری نے نکالا۔ امداد صابری مرحوم نے "روح صحافت" پر اس کے بارے میں لکھا ہے:

یہ پرچہ اسلام کی حقانیت اور عیسائی مشتریوں کے جوابات اور ان کی شرارتیں کا خاتمہ کرنے کے لیے نکالا گیا تھا (ص ۹۸)

جمادی الاولی ۱۳۳۹ھ میں مولانا شیر علی نے تھانہ بمحون سے "النور" ماہنامہ نکالا۔ نصف صدی سے زائد اس رسالتے علی، اصلاحی اور اخلاقی محادف پر کام کیا۔

مولانا نور محمد مظاہری (مرتب قauda نورانی) نے یکم مئی ۱۹۰۳ء کو "نور علی نور" کے نام سے ایک ماہانہ لدھیانہ سے نکالا۔ آئیہ سماج اور عیسائیت کا اس نے کامیاب تعاقب کیا۔ مولانا اشرف علی تھانوی جیسے خانقاہی بزرگ تک نے اس کو سراہا۔

ربیاست بھوپال کا پندرہ روزہ "نشان منزل" ۱۹۲۸ء میں شروع ہوا۔ مولانا اشراق الرحمن مظاہری اور ظیہیر زیدی اس کے منتظم و مدیر تھے۔ مدیر صدق مولانا عبدالمadjed ریاضی ابادی نے اس کے بارے میں لکھا:

سچ اور بالکل سچ دیکھا، جس کی نگاہ کشفی نے یہ دیکھا تھا کہ وجہ اپنے ترک و احتشام کے ساتھ چکر لکا رہا ہے اور اس کے پچھے ہی پچھے مسح بھی تواریلے سے قتل کرنے میں لگے ہوئے ہیں۔

گویا دینی محادف کا کامیاب رسالت، جس کے موجودہ سرپرست مولانا عمران خان مسجد تاج المجاہد بھوپال اور ایڈیٹر غضنفر علی خاں صاحب ہیں۔

کانپور کا "نظام" مولانا قمر الدین اور مولانا منظور احمد (ہردو مظاہری) نے اکتوبر ۱۹۵۹ء میں نکالا جو نوسال جاری رہ کر ۱۹۶۸ء میں بند ہوا۔ مذہبی، اخلاقی اور اصلاحی مضامین کے حامل اس رسالتے کے فائل اب بھی ہندی اہل علم میں ذوق شوق سے پڑھے جاتے ہیں۔

کانپور کا "نظام جدید" نومبر ۱۹۶۴ء میں مولانا عبد القیوم مظاہری نے نکالا مسلمانوں کی معاشرتی اصلاح اور غلط رسم سے چھٹکا را اس کا بنیادی مزاج ہے۔ مولانا ابوالکلام خلد آشیانی کے "الملال" کے نام پر مانچستر برطانیہ سے "الملال" نکلا ہے۔ مولانا اقبال رنگوں مظاہری اس کے مالک و

مدیر ہیں۔ آن دیار میں اس رسالے نے مسلمانوں کے ساتھ ساتھ غیر مسلموں کو بھی متأثر کیا۔ مولانا رحمت الحسینی القاسمی اور مشہور مصنف مولانا عاشق ابی بلند شہری (حال مقیم مدینہ منورہ) نے نومبر ۱۹۷۹ء میں میرٹھ سے "یقین" نام کا پرچہ نکالا۔ اس نے اپنے نام کی مناسبت سے اہل ایمان میں یقین پیدا کرنے کی بڑی سی وجہ دی۔

اوپر کی سطور میں ۱۵۔ اخبارات و رسائل کے متعلق مختصر لکھا گیا ہے جو انیسوں اور بیسوں صدی میں ایک دینی و مذہبی درس گاہ "مظاہر علوم" سہارن پور کے فضلا نے جماری کیے، انھیں پروان پڑھایا اور زندگی کے ہر شبے میں بے لوث خدمت کی۔ اس سے علماء کی بیداری اور عالات پر گھری نظر کا اندازہ ہوتا ہے اور پتا چلتا ہے کہ انھوں نے جدید ذرائع کو اپنا نے اور ان سے ثابت کام یعنی میں کس تدریجیت کی اور اس کے اندازی پرسوں کو سمجھ کر اس سے بھر پور فائدہ اٹھایا۔ یہ فہرست طاہر ہے مکمل نہیں، انسانی کاوش کے مطابق جو ممکن ہے وہ ہے۔ تاہم ۱۵۔ اخبار و رسائل کم نہیں۔ اسی طرح درسے اداروں کے فضلا کی صحافتی خدمات کو جمع کیا جائے تو صرف علماء کے ذریعے نکلنے والے اخبارات و رسائل کی ایک طویل فہرست بن جائے گی۔ ہماری کوشش ہو گئی کہ اس سلسلے کو آگے بڑھایا جائے لیکن توفیق اللہ تعالیٰ کے ہاتھ میں ہے۔ اگر وہ میسر آگئی اور ادارہ ثقافت اسلامیہ کی بیداری منز انتظامیہ نے اس کی اشاعت میں تعاون کیا تو انشا اللہ تعالیٰ یہ مت پچھے لکھنا ممکن ہوگا۔

---